



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, SEPTEMBER 28, 2022 / ASVINA 6, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) ખંડ (ખ) મુજબનું.

નંબર ૩/એમએજી/૧/ભાપૂ/જાના-૯૬/વશી-૭૮૮૫ થી ૭૮૬૦/ ૨૦૨૨.—અંબાજી મુકામે ભાદરવી પૂનમ મહામેળા નિમિત્તે મોટી સંખ્યામાં યાત્રાળુઓ આવવાના ચાલુમાં છે. આ મહામેળાઓ પગપાળા/સંધો તથા વાહનો મારફતે અંબાજી ધામમાં આવતાં હોય છે જેમાં ખાસ કરીને અંબાજી એકાવન શક્તિ પીઠ (ખોડી વડલી સર્કલ)થી અંબાજી આર.ટી.ઓ. સર્કલ સુધી દુકાનો આવેલ છે. જેથી અંબાજી મંદિર દર્શન બાદ યાત્રાળુઓ ત્યાં ખરીદી કરતાં હોય જેથી ખુબ જ ભીડ રહેતી હોય આ રૂટ ઉપર વાહનોની અવર-જવર રહે તો ભાવિક ભક્તોને અડચણ ઉભી થતી હોય છે અને ટ્રાફિકની સમસ્યા ઉદભવતી હોય સદરહું માર્ગ ઉપર વાહનોની અવર-જવર રહે તો અકસ્માતના બનાવો બનવાની સંભાવના રહેલ હોય આ માર્ગ ઉપર તમામ પ્રકારના વાહનોની અવર-જવર ઉપર પ્રતિબંધ મુકવા જાહેરનામું પ્રસિધ્ધ કરવા પોલીસ અધિક્ષકશ્રી, બનાસકાંઠાના તા. ૦૩/૦૮/૨૦૨૨ના પત્ર નં.એલ.આઈ.બી/ભા.પો.મહામેળો-૨૨/જાહેરનામું/૫૬/૨૦૨૨થી દરખાસ્ત મળેલ છે. જે દરખાસ્ત ધ્યાને લેતાં તેમજ ભાવિક ભક્તોને હેરાનગતિ ન થાય ને અકસ્માતની ઘટનાઓ ટાળી શકાય તે માટે અંબાજી એકાવન શક્તિ પીઠ (ખોડી વડલી સર્કલ) થી અંબાજી આર.ટી.ઓ.સર્કલ સુધીના માર્ગ ઉપર તમામ પ્રકારના વાહનોના પ્રવેશ ઉપર પ્રતિબંધ મુકી “ નો વ્હીકલ ઝોન” જાહેર કરવો હિતાવહ અને જરૂરી જણાય છે.

વાસ્તે હું, આનંદ પટેલ, આઈ.એ.એસ., જિલ્લા મેજિસ્ટ્રેટ, બનાસકાંઠા, પાલનપુર ગુજરાત પોલીસ અધિનિયમ, ૧૯૫૧ની કલમ-૩૩ (૧)ના ખંડ (ખ) અન્વયે મળેલ સત્તાની રૂએ અંબાજી એકાવન શક્તિ પીઠ (ખોડી વડલી સર્કલ)થી અંબાજી આર.ટી.ઓ. સર્કલ સુધીના માર્ગ ઉપર કોઈપણ પ્રકારના વાહનોના પ્રવેશ ઉપર પ્રતિબંધ ફરમાવી “નો વ્હીકલ ઝોન” જાહેર કરું છું.

ઉક્ત પ્રતિબંધ તા. ૭મી સપ્ટેમ્બર, ૨૦૨૨ થી તા.૧૦મી સપ્ટેમ્બર, ૨૦૨૨ સુધી (બંને દિવસો સહિત) અમલમાં રહેશે.

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિય-૧૯૫૧ની કલમ ૧૩૧ હેઠળ સજાને પાત્ર ઠરશે આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે બનાસકાંઠા જિલ્લામાં ફરજ બજાવતા પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૭મી સપ્ટેમ્બર, સને ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આનંદ પટેલ,
જિલ્લા મેજિસ્ટ્રેટ,
બનાસકાંઠા.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (ખ) મુજબનું.

નં. ડી/એમએજી/૧/ભાપૂ/જાના-૯૭/વશી-૭૯૬૧ થી ૮૦૩૬/ ૨૦૨૨.—આગામી તા. ૫/૦૮/૨૦૨૨ થી તા. ૧૦/૦૮/૨૦૨૨ દરમિયાન અંબાજી મુકામે ભાદરવી પૂનમ મહામેળો યોજનાર હોય જેમાં આશરે વીસ લાખ થી પચીસ લાખ શ્રદ્ધાળુઓ આવનાર હોઈ જે પૈકી મોટાભાગના શ્રદ્ધાળુઓ છાપી વડગામ જલોત્રા થઈ અંબાજી જવાના હોઈ જેથી છાપીથી મગરવાડા થઈ વડગામ ઘણા બધા પદયાત્રીઓ પગપાળા ચાલતા હોઈ અને આ રૂટ ઉપર ભારે વાહનોની અવરજવર વધુ રહેતી હોય જેથી શ્રદ્ધાળુઓ સાથે અકસ્માત થવાની શક્યતા રહેલી હોય તો વડગામથી છાપી તાજ હોટલ સુધી માર્ગ ઉપરના ભારે વાહનોના ટ્રાફીકને વડગામથી ભાદરગઢ, જસલેણી, સેદ્રાસણ, કાણોદર રોડ ઉપર ડાયવર્ટ કરવા જાહેરનામું પ્રસિધ્ધ કરવા પોલીસ અધિક્ષકશ્રી, બનાસકાંઠાએ પત્ર નં. એલ.આઈ.બી./ટે-૫/જાહેરનામા/૨૩૧૭/૨૦૨૨, તા.૨/૦૮/૨૦૨૨થી દરખાસ્ત રજૂ કરેલ છે.

વાસ્તે હું આનંદ પટેલ, આઈ.એ.એસ., જિલ્લા મજિસ્ટ્રેટ, બનાસકાંઠા, પાલનપુર ગુજરાત પોલીસ અધિનિયમ ૧૯૫૧ની કલમ-૩૩(૧) ખંડ (ખ) અન્વયે મળેલ સત્તાની રૂએ ભારે વાહનોને નીચે મુજબના માર્ગે ડાયવર્ઝન આપવા ફરમાવું છું.

હયાત રૂટ :- છાપી-મગરવાડા-વડગામ તરફ

ડાયવર્ઝન રૂટ :- કાણોદર-સેદ્રાસણ-જસલેણી-ભાદરગઢ-વડગામ તરફ

આ હુકમ તા.૭/૦૮/૨૦૨૨ થી તા.૧૦/૦૮/૨૦૨૨ સુધી (બંને દિવસો સહિત) સુધી અમલમાં રહેશે.

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ ૧૩૧ હેઠળ સજાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે બનાસકાંઠા જિલ્લામાં ફરજ બજાવતા પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૭મી સપ્ટેમ્બર, સને ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આનંદ પટેલ,
જિલ્લા મેજિસ્ટ્રેટ,
બનાસકાંઠા.

